

సింగరేణికి అండగా కేసీఆర్

- ఉద్యమ నాయకుడితోనే గని కార్మికుల సమస్యలు పరిష్కారం
- సీఎం సహకారంతో డిస్పిన్స్ కార్మికులకు ఉద్యోగాలు
- వారసత్వ ఉద్యోగాల ఘనత ఆయనదే..
- ఎమ్మెల్యే అభ్యర్థి గండ్ర వెంకటరమణారెడ్డి
- భూపాలపల్లి 1వ గనిపై ఎన్నికల ప్రచారం

జయశంకర్ భూపాలపల్లి, నవంబర్ 15 (నమస్తే తెలంగాణ) : సింగరేణి కార్మికులకు సీఎం కేసీఆర్ అండగా నిలుస్తూ కాపాడుకుంటున్నారని భూపాలపల్లి ఎమ్మెల్యే గండ్ర వెంకటరమణారెడ్డి అన్నారు. బుధవారం భూపాలపల్లిలోని కేటీకే-1 ఇంక్లెన్ వద్ద టీబీజీకేఎస్ బ్రాంచి ఉపాధ్యక్షుడు బడితెల సమ్మయ్య అధ్యక్షతన జరిగిన ఎన్నికల ప్రచారంలో టీబీజీకేఎస్ రాష్ట్ర అధ్యక్షుడు బీ వెంకట్రావ్, నియోజకవర్గ ఎన్నికల ఇన్చార్జి బస్వరాజు సారయ్యతో కలిసి ఆయన పాల్గొన్నారు. ఈ సందర్భంగా గండ్ర మాట్లాడుతూ సింగరేణి సంస్థ అభివృద్ధికి సీఎం కేసీఆర్ ఆదినంది అండగా నిలుస్తున్నారని, ఆయన సహకారంతో గని కార్మికుల సమస్యలు పరిష్కారమయ్యాయని అన్నారు. కార్మికులకు 16శాతం ఉన్న లాభాల వాటా కేసీఆర్ 32 శాతానికి పెంచారన్నారు. జాతీయ కార్మిక సంఘాలు పోగొట్టిన వారసత్వ ఉద్యోగాలను తిరిగి తీసుకొచ్చారన్నారు. భూపాలపల్లి మరింత అభివృద్ధి చెందాలన్నా.. రైతాంగానికి మేలు జరగాలన్నా.. సింగరేణి కార్మికుల సమస్యలు పరిష్కారం కావాలన్నా ఉద్యమ నాయకుడు కేసీఆర్ అధికారంలో ఉండాలన్నారు. భూపాలపల్లిలో కార్మికులకు డబుల్ బెడ్రూం క్వార్టర్లను సీఎం సహకారంతో నిర్మించి ఇచ్చినట్లు చెప్పారు. భూపాలపల్లిలో బొగ్గు గనిలో ప్రమాదం జరిగితే 24గంటలు అక్కడే ఉండి సహాయ సహకారాలు అందించానని, గనిలో గాలి సమస్య వస్తే అధికారులతో మాట్లాడి పరిష్కారానికి కృషి చేశానన్నారు. బివరికి డిస్పిన్ కార్మికుల సమస్యను సీఎం దృష్టికి తీసుకువెళ్లి పరిష్కరించానని గుర్తు చేశారు. మరెక్కడోకి టెక్నికల్ సమస్యతో వెండింగోలో ఉందని, ఎన్నికల తర్వాత వారికి కూడా న్యాయం చేస్తానన్నారు. భూపాలపల్లిని మున్సిపాలిటీగా



సింగరేణి కార్మికుడికి షేక్ హ్యాండ్ ఇచ్చి ఓటు అభ్యర్థిస్తున్న ఎమ్మెల్యే అభ్యర్థి గండ్ర వెంకటరమణారెడ్డి

మార్చి సింగరేణి కార్మికులకు హెచ్ఆర్ఎ వచ్చేలా చేశానన్నారు. పార్టీలు, యూనియన్లకు అతీతంగా పనిచేశానని ఇది యూనియన్ ఎన్నికలు కావని కార్మికులు గమనించి టీఆర్ఎస్ కు ఓటు వేసి గెలిపించాలన్నారు. సానుభూతితో ఓట్లపై మొదటికే మోసం వస్తుందన్నారు. సమావేశ అనంతరం ఎమ్మెల్యే రమణారెడ్డి గనిపైకి వెళ్లి ప్రతి కార్మికుడిని కలిసి ఓట్లు అభ్యర్థించారు.

12వేల ఉద్యోగాలు ఇప్పించాం

- టీబీజీకేఎస్ రాష్ట్ర అధ్యక్షుడు బీ వెంకట్రావ్
కారుణ్య నియామకాల కింద 12వేల ఉద్యోగాలు ఇప్పించామని టీబీజీకేఎస్ రాష్ట్ర అధ్యక్షుడు బీ వెంకట్రావ్ తెలిపారు. 1981 జనవరి 29న వారసత్వ ఉద్యోగాలు సింగరేణిలో ప్రారంభమయ్యాయని, అప్పుడు కార్మికుడి సర్వీసు రెండేళ్లు ఉండగా కొడుకులకు ఉద్యోగాలు పెట్టించే వారని, వాటిని 1998లో ఒక జాతీయ యూనియన్ అగ్రిమెంట్ చేసుకుని వారసత్వ ఉద్యోగాలను తాకట్టు పెట్టారన్నారు. రాష్ట్రం వచ్చాక కేసీఆర్ ఇచ్చిన మాట ప్రకారం ఎన్ని అవరోధాలు ఎదురైనా కారుణ్య నియామకాల పేరుతో తిరిగి

పునరుద్ధరించారన్నారు. 2018 మార్చి 9న కారుణ్య నియామకాల సర్కులర్ రాగా ఇప్పటి వరకు 105 కార్పొరేట్ మెడికల్ బోర్డులు ఏర్పాటు చేసి 12వేల మంది కార్మికుల పిల్లలకు ఉద్యోగాలు ఇప్పించినట్లు చెప్పారు. ఈ ఉద్యోగాలు ఇలాగే కొనసాగాలంటే దమ్ము డైర్యం ఉన్న కేసీఆర్ సీఎంగా ఉండాలన్నారు. ఆయన సహకారంతో కోలిండియాలో లేని హక్కులు సాధించామని గుర్తు చేశారు. కార్యక్రమంలో టీబీజీకేఎస్ నాయకులు రత్నం సమ్మిరెడ్డి, రఘోత్తంరెడ్డి, చల్ల జక్కిరెడ్డి, నల్లబెల్లి సదానందం, గౌరీపతి శర్మ, రాజిరెడ్డి, రాయశెట్టి కనకయ్య, కొప్పర్ల రవి, సాంబయ్య, రాంచందర్, కుమార్, మిరపాల నర్సింగరావు, కొలిపాక నర్సింగరావు పాల్గొన్నారు.

5వ గనిలో ప్రచారం

కేటీకే-5 ఇంక్లెన్ గనిలో టీబీజీకేఎస్ బ్రాంచి ఉపాధ్యక్షుడు బడితెల సమ్మయ్య ఆధ్వర్యంలో కార్మికులను కలిసి టీఆర్ఎస్ అభ్యర్థి గండ్ర వెంకటరమణారెడ్డికి ఓటు వేయాలని అభ్యర్థించారు. కార్యక్రమంలో టీబీజీకేఎస్ రాష్ట్ర అధ్యక్షుడు వెంకట్రావ్ పాల్గొన్నారు.



ప్రజలకు మ్యూనిసిపాలిటీ కరపత్రం ఇచ్చి ఓటు అభ్యర్థిస్తున్న భద్రాచలం ఎమ్మెల్యే అభ్యర్థి తెల్లం వెంకట్రావు

సేవకుడిగా పనిచేస్తా..

- ఒక్కసారి ఆశీర్వాదించి గెలిపించండి
- బీఆర్ఎస్ తోనే ఏజెన్సీ ప్రాంతాల అభివృద్ధి
- భద్రాచలం ఎమ్మెల్యే అభ్యర్థి తెల్లం వెంకట్రావు
- వెంకటాపురం (నూ) మండలంలో విస్తృత ప్రచారం

వెంకటాపురం (నూగూరు), నవంబర్ 15 : ప్రజలు ఒక్కసారి ఆశీర్వాదించి గెలిపిస్తే.. నాయకుడిలా కాకుండా సేవకుడిలా పనిచేస్తానని భద్రాచలం బీఆర్ఎస్ అభ్యర్థి తెల్లం వెంకట్రావు అన్నారు. బుధవారం మండలంలోని కమ్మరిగూడెం, బెన్నగూడెం, దన్నాయిపేట, సూడిబాక, మరికాల్, వెంకటాపురం గ్రామాల్లో ఆయన ఇంటింటి ప్రచారం నిర్వహించారు. ఈ సందర్భంగా ఆయన మాట్లాడుతూ తనను గెలిపిస్తే ఈ ప్రాంతాన్ని మరింత అభివృద్ధి చేసి చూపిస్తానన్నారు. రాష్ట్ర ప్రభుత్వం గతంలో ఎన్నడూ లేని విధంగా అనేక అభివృద్ధి, సంక్షేమ పథకాలను ప్రవేశపెట్టి అమలు చేసిందన్నారు. పేదల కోసం పని చేస్తున్న సీఎం కేసీఆర్ ను, బీఆర్ఎస్ ను నిండు మనుషుతో ఆశీర్వాదించాలని కోరారు. పార్టీ మండల అధ్యక్షుడు గంపారాంబాబు, సీనియర్ నాయకుడు గూడవర్తి నర్సింహమూర్తి మాట్లాడుతూ రైతు సంక్షేమం కోసం ఏ ప్రభుత్వాలు చేయనంతగా సీఎం కేసీఆర్ ప్రభుత్వం చేసిందన్నారు. ఏజెన్సీ మారుమూల ప్రాంతాల అభివృద్ధి జరగాలంటే ఈ నియోజకవర్గంలో బీఆర్ఎస్ అభ్యర్థి వెంకట్రావును భారీ మెజార్టీతో గెలిపించాలని కోరారు. అనంతరం పలు పార్టీలకు చెందిన వారు వెంకట్రావు సమక్షంలో బీఆర్ఎస్ లో చేరారు. ప్రచారంలో ఎంపీపీ చెరుకూరి సతీష్, సీనియర్ నాయకులు చిడెం రవికుమార్, పిల్లారెడ్డి మురళి, వేల్పూరి లక్ష్మీనారాయణ, ముడుంబా శ్రీనివాస్, అచ్చా నాగేశ్వరావు, జాగర శాంతమూర్తి, శివాజీయాదవ్, పెనుమచ్చ మాధురి, జజ్జరి నారాయణమ్మ, జక్కల సమ్మయ్య, గండ్రం వివేక్, శంకరావు పాల్గొన్నారు.

మీ బిడ్డల భవిష్యత్ నా బాధ్యత

- కేసీఆర్ ఇచ్చిన పథకాలతో పాటు సొంతంగా సేవ చేస్తా
- మీ ఇంటి బిడ్డగా ఆదరించి గెలిపించండి
- బీఆర్ఎస్ మంథని ఎమ్మెల్యే అభ్యర్థి పుట్ల మధూకర్



ప్రచారంలో మాట్లాడుతున్న మంథని అభ్యర్థి పుట్ల మధు

తర్వాత ఒక్క అడుగు ముందుకు పడలేదన్నారు. ఆయన తర్వాత ముఖ్యమంత్రి కేసీఆర్ నాయకత్వంలో తాను ఎమ్మెల్యేగా గెలిచిన తర్వాతే అభివృద్ధి జరిగిందన్నారు. మీ బిడ్డగా ఆదరించి ఆశీర్వాదన ఎమ్మెల్యేగా కాకుండా మీ సేవకుడిగా ఐదేండ్లు సేవ చేస్తానని మధు తెలిపారు. ప్రచారంలో నాయకులు కర్నూరు నాగయ్య, పార్టీ మండల అధ్యక్షుడు రాఘవరెడ్డి, రైతుబంధు సమితి మండల అధ్యక్షుడు గోనె శ్రీనివాస్ రావు, సర్పంచులు గోనె పద్మ, పులిగంటి మమతా సర్వయ్య, విజయా నాగేశ్వర్ రావు, మంథని మార్కెట్ కమిటీ డైరెక్టర్ అశ్వినీ సమ్మయ్య, మహిళా మండల అధ్యక్షురాలు చంద్రకళ, గ్రామశాఖ అధ్యక్షులు పులిగంటి రాములు, ఆస్సంనేని మధు, నార రమేశ్, ఆవిర్వేని పురుషోత్తం, నాయకులు కోట రవి, అశ్వినీ బాలాజీ పాల్గొన్నారు.

గొత్తికోయల పేరు చెప్పి దోచుకున్న సీతక్క

- ఆ సామ్మతోనే ఇప్పుడు ఎన్నికల్లో ఖర్చు చేస్తున్నది
- కాంగ్రెస్ ను బొందపెడితేనే ములుగులో అభివృద్ధి
- బీఆర్ఎస్ ఎమ్మెల్యే అభ్యర్థి బడే నాగజ్యోతి
- వెంకటాపూర్ మండలంలో ప్రచారం

వెంకటాపూర్, నవంబర్ 15 : గొత్తి కోయలను అభివృద్ధి చేస్తానని చెప్పి వివిధ దేశాల నుంచి తెచ్చిన నిధులను సీతక్క దోచుకున్నదని ములుగు బీఆర్ఎస్ అభ్యర్థి బడే నాగజ్యోతి అన్నారు. బుధవారం మండలంలోని గుంటూరుపల్లి, రామంజపూర్, వెల్లూరపల్లి, నారయణగిరిపల్లి, గుర్రంపేట, పెర్కపల్లి, పెద్దాపూర్, సుబ్బక్కపల్లి, మల్లయ్యపల్లి తదితర గ్రామాల్లో ఆమె ప్రచారం నిర్వహించారు. ఈ సందర్భంగా మాట్లాడుతూ గొత్తి కోయల పేరు చెప్పి దోచుకోవడంతో పాటు ఛత్తీస్ గడ్డలో వేల కోట్ల కాంట్రాక్టులు చేసి సంపాదించిన అవినీతి సామ్రాజ్య సీతక్క ములుగు ఓటర్లను ముఖ్యపెట్టి గెలువాలని చూస్తున్నదన్నారు. తెలంగాణ రైతులను చులకనగా చూస్తూ రైతుబంధు అవసరం లేదంటున్న కాంగ్రెస్ నేతలను నిలదీయాలన్నారు. ప్రజలు అధికార పార్టీ వైపే ఉంటేనే నియోజకవర్గం అభివృద్ధి చెందుతుందన్నారు. అభివృద్ధికి అడ్డుగోడగా ఉన్న కాంగ్రెస్ ను

బొంద పెట్టాలన్నారు. మంత్రులు కేసీఆర్, ఎర్రబెల్లి దయాకర్ రావు, సత్యవతి రాథోడ్ అభివృద్ధి చేశారని గతంలో అసెంబ్లీ సాక్షిగా ధన్యావాదాలు చెప్పి, ఇప్పుడు వారు నిధులు మంజూరు చేయలేదని సీతక్క అసత్య ప్రచారం చేస్తున్నారన్నారు. వారి ద్వంద్వ వైఖరిని ప్రజలు గమనిస్తున్నారని తెలిపారు. 20 ఏండ్లుగా రాజకీయంలో ఉన్న సీతక్క ములుగుకు చేసిందేమిటో చెప్పకుండా మంత్రులు కేసీఆర్, హరికోరావు వైవిమర్షలు చేస్తూ పబ్లిం గడుపుకు టున్నదన్నారు. ఈ నెల 30న జరిగే ఎన్నికల్లో బీఆర్ఎస్ కు ఓటు వేసి వారికి తగిన బుద్ధి చెప్పాలని నాగజ్యోతి ప్రజలను కోరారు. ప్రచారంలో మండల ఎన్నికల ఇన్చార్జి సాంబారం సమ్మారావు, పార్టీ మండల అధ్యక్షుడు లింగాల రమణారెడ్డి, ఎంపీపీ బుర్ర రణితా సమ్మయ్య, జడ్పీటీసీ గై రుద్రమదేవి అశోక్, డీసీసీ బి డైరెక్టర్ మాడుగుల రమేశ్, గోపాల్ రావు, సీనియర్ జిల్లా నాయకులు సూర్యనేని మురళీధరరావు, మల్ల రమేశ్, ఆకిరెడ్డి వెంకట రామ్మోహన్ రావు, పార్టీ మండల మాజీ అధ్యక్షులు పోరిక హర్షినాయక్, కూరెళ్ల రామచారి, సర్పంచ్ జగన్మోహన్ రావు, ఎంపీటీసీ అశోక్, సీనియర్ నాయకులు అపాడపు దేవేందర్, చంటి భద్రయ్య, అంతటి రాము, రాజేకుమార్, పుటి లీభాయ్ పాల్గొన్నారు.



వెల్లుడపల్లిలో కొలాటాలతో నాగజ్యోతికి స్వాగతం పలుకుతున్న మహిళలు ప్రచారంలో బతుకమ్మ ఎత్తుకున్న 'బడే'